



గ్లామర్ తో ఆకట్టుకుంటున్న నటాషా భరద్వాజ్

బాలీవుడ్ యువ నటి నటాషా భరద్వాజ్ మరోసారి తన స్టైలిష్ లుక్ తో సోషల్ మీడియాలో అభిమానులను ఆకట్టుకుంది. స్కిమ్మింగ్ ఫూల్ వద్ద చేసేవి వాతావరణానికి తగ్గట్టుగా రంగురంగుల రఫల్ బికినీ టాప్ తో పాటు మ్యాచింగ్ సారాంగ్ ధరించి ఆమె ఇచ్చిన ఫోటోషూట్ ప్రస్తుతం వైరల్ గా మారింది. ఒక చేతిని జుట్టుపై ఉంచి ఆత్మవిశ్వాసంతో ఇచ్చిన పోజ్ లో ఆమె ఫిట్ నెస్, అందం, గ్లామర్ ప్రత్యేక ఆకర్షణగా నిలిచాయి. ఆరెంజ్, పింక్, బీన రంగుల కలయికలో ఉన్న దుస్తులు ఆమె వ్యక్తిత్వాన్ని మరింత అందంగా ప్రతిబింబించాయి. 1997 సెప్టెంబర్ 17న ముంబైలో జన్మించిన నటాషా భరద్వాజ్ మొదట అందాల పోటీల ద్వారా గుర్తింపు పొందింది. 2016లో మిస్ దివా ఫైనలిస్ట్ గా నిలిచిన ఆమె, 2018లో నిర్వహించిన 'ఇండియాస్ నెక్స్ట్ సూపర్ స్టార్స్' విజేతగా నిలిచి సినీ రంగంలో అవకాశాలు అందుకుంది. అనంతరం 2020లో విడుదలైన 'పవన్ అండ్ పూజా' వెబ్ సీరీస్ తో నటిగా అరంగేట్రం చేసిన ఆమె, 2021లో వచ్చిన ప్రశంసలు పొందిన 'ముంబై డైరీస్ 26/11'లో డాక్టర్ దియా పరేఖ్ పాత్రతో విశేష గుర్తింపు సంపాదించింది. ఇప్పుడు వెబ్ సీరీస్ ల నుంచి వెండితెరకు అడుగుపెడుతున్న నటాషా, దర్శకుడు విశాల్ భరద్వాజ్ తొరకెక్కిస్తున్న 'ఓ రోమియా' చిత్రంలో షాహిద్ కపూర్ సరసన సర్వీస్ పాత్రలో నటిస్తోంది. ఈ చిత్రం 2026లో ప్రేక్షకుల ముందుకు రానుంది. అలాగే 'కోకో అండ్ నట్' చిత్రంలోనూ ఆమె కీలక పాత్ర పోషిస్తోంది. పరుస అవకాశాలతో బాలీవుడ్ లో తనకంటూ ప్రత్యేక స్థానం ఏర్పరచుకుంటున్న నటాషా భరద్వాజ్ కెరీర్ ప్రస్తుతం ఆసక్తికర దశలో కొనసాగుతోంది.



సోనమ్ వాంగ్ఛుక్ పోరాటానికి ప్రకాష్ రాజ్ మద్దతు

దేశంలోని రాజకీయ, సామాజిక అంశాలపై తనదైన శైలిలో స్పందిస్తూ తరచూ వార్తల్లో నిలిచే ప్రముఖ నటుడు ప్రకాష్ రాజ్ మరోసారి సోషల్ మీడియా వేదికగా ఆసక్తికర వ్యాఖ్యలు చేశారు. సామాజిక ఉద్యమాలు, ప్రజాస్వామ్య విలువల పరిరక్షణపై ఎప్పటికప్పుడు తన అభిప్రాయాలను వెల్లడించే ఆయన, తాజాగా సోనమ్ వాంగ్ఛుక్ నేతృత్వంలో సాగిన పోరాటాన్ని ప్రశంసిస్తూ ఎక్స్ (ట్విట్టర్)లో చేసిన పోస్టు వైరల్ గా మారింది. సోనమ్ వాంగ్ఛుక్ కు, ఆయనకు అండగా నిలిచిన యువతకు అభినందనలు తెలిపిన ప్రకాష్ రాజ్, ప్రజాస్వామ్యంలో అధికారాన్ని ప్రశ్నించే హక్కు ప్రతి పౌరుడికీ ఉంటుందని పేర్కొన్నారు. ప్రజల ఐక్యత, శాంతియుత పోరాటం ముందు ఎలాంటి నిరంకుశ పాలన అయినా తలవంచాల్సిందేనని తన పోస్టులో వ్యాఖ్యానించారు. “నా ప్రియమైన 'కాకో చెన్' (బొద్దింకలు)కు అభినందనలు. ప్రియమైన సోనమ్ వాంగ్ఛుక్ నర్తో పాటు యువత పక్షాన నిలిచిన ప్రతి ఒక్కరికీ ధన్యవాదాలు. ఒక నిరంకుశ పాలనను కూడా మోకాళ్ళపైకి తెప్పించగలరని మీరు నిరూపించారు” అంటూ ప్రకాష్ రాజ్ తన పోస్టులో పేర్కొన్నారు. ప్రస్తుతం ఆయన వ్యాఖ్యలు సోషల్ మీడియాలో విస్తృతంగా చర్చనీయాంశంగా మారాయి.



వైట్ సాలీలో దేవకన్యలా ఆషికా



కన్నడ సినీ పరిశ్రమ నుంచి టాలీవుడ్ లోకి అడుగుపెట్టి తన అందం, నటనతో గుర్తింపు తెచ్చుకున్న నటి ఆషికా రంగనాథ్ మరోసారి సోషల్ మీడియాలో సందడి చేస్తున్నారు. నాగార్జునతో నా నామిరంగ, రవితేజతో నటించిన చిత్రాల ద్వారా తెలుగు ప్రేక్షకులకు చేరువైన ఆమెకు సోషల్ మీడియాలోనూ మంచి ఫాలోయింగ్ ఉంది. తాజాగా ఆషికా తన ఇన్స్టాగ్రామ్ లో తెల్లటి చీరలో దిగిన ఫోటోలను పంచుకున్నారు. “ది వైట్ డిల్ నెవర్ మేడ్ ఇట్టు ది ది గ్రామ్” అనే క్యాప్షన్ తో పేర్ చేసిన ఈ చిత్రాలు అభిమానులను విశేషంగా ఆకట్టుకుంటున్నాయి. సంప్రదాయ దుస్తుల్లో ఆమె కనిపించిన తీరు, ఆకర్షణీయమైన లుక్ కు నెటిజన్లు నుంచి ప్రశంసలు వెల్లువెత్తుతున్నాయి. ఈ ఫోటోలు పోస్టు చేసిన కొద్ది గంటల్లోనే వేల సంఖ్యలో లైకులు, కామెంట్లు రావడంతో సోషల్ మీడియాలో వైరల్ గా మారాయి. తెలుపు రంగు దుస్తుల్లో ఆమె మరింత అందంగా కనిపిస్తున్నారని అభిమానులు కామెంట్లు చేస్తున్నారు. హార్డ్ ఎమోషీలతో పాటు ప్రశంసల సందేశాలు సోషల్ మీడియాను నింపేస్తున్నాయి. సినిమాల విషయానికి వస్తే, ఇటీవల విడుదలైన భర్త మహాశయులకు విజ్ఞప్తి ఆశించిన స్థాయిలో విజయాన్ని అందుకోకపోయినా ఆషికా క్రేజ్ ఏమాత్రం తగ్గలేదని సినీ వర్గాలు చెబుతున్నాయి. ప్రస్తుతం ఆమె కొత్త చిత్రాలపై దృష్టి సారించినట్లు సమాచారం. మంచి కథలతో ప్రేక్షకులను అలరించేందుకు సిద్ధమవుతున్నట్లు తెలుస్తోంది. సినిమాలతో పాటు వలు బ్రాండ్ ప్రచారకార్యక్రమాలు, షాపింగ్ మాలీ ప్రారంభోత్సవాలు వంటి ఈవెంట్లలోనూ ఆషికా సందడి చేస్తున్నారు. ఇటీవల ఆమె పాల్గొన్న వలు కార్యక్రమాలకు అభిమానులు పెద్ద సంఖ్యలో హాజరయ్యారు. దీంతో టాలీవుడ్ లో ఆమెకు ఉన్న ప్రజాదరణ మరోసారి స్పష్టమైంది. నటిగా మాత్రమే కాకుండా ప్రముఖ బ్రాండ్లకు ప్రచారకర్తగా కూడా ఆషికా తనకంటూ ప్రత్యేక గుర్తింపు సంపాదించుకుంటున్నారు.



సిక్స్ ప్యాక్ తో సల్మాన్ సర్ ప్రైజ్

బాలీవుడ్ స్టార్ హీరో సల్మాన్ ఖాన్ మరోసారి తన ఫిట్ నెస్ తో అభిమానులను ఆకట్టుకున్నారు. పయను పెరిగినా తన శారీరక దారుఢ్యంలో ఎలాంటి తగ్గుదల లేదని నిరూపిస్తూ జిమ్ లో వర్కౌట్ అనంతరం తీసుకున్న షర్ట్ లేన్ ఫోటోలను ఇన్స్టాగ్రామ్ లో పంచుకున్నారు. కండలు తిరిగిన శరీరం, సిక్స్ ప్యాక్ తో కనిపించిన ఆయన ఫోటోలు సోషల్ మీడియాలో వేగంగా వైరల్ అవుతున్నాయి. తెల్లవారుజామున ఈ ఫోటోలను పేర్ చేసిన సల్మాన్, వాటికి సరదా క్యాప్షన్ ను ఈ ఫోటోలకు అభిమానుల నుంచి భారీ జత చేశారు. ఇటీవల తన లుక్, ఆరోగ్యంపై సోషల్ మీడియాలో వచ్చిన విమర్శలకు ఈ ఫోటోలే సమాధానమని అభిమానులు అభిప్రాయపడుతున్నారు. ఫిట్ నెస్ విషయంలో ఇప్పటికీ తాను అదే క్రమశిక్షణను కొనసా

గిస్తున్నాననే సందేశాన్ని ఈ పోస్ట్ ద్వారా ఇచ్చినట్లు వారు చెబుతున్నారు. కొద్ది రోజుల క్రితం ఓ కార్యక్రమంలో పాల్గొన్న సందర్భంగా సల్మాన్ రూపంపై సోషల్ మీడియాలో విభిన్న వ్యాఖ్యలు వచ్చాయి. కొందరు ఆరోగ్యంపై సందేహాలు వ్యక్తం చేయగా, మరి కొందరు పయను ప్రభావం కనిపిస్తోందని కామెంట్లు చేశారు. అయితే తాజా ఫోటోలతో ఆ చర్చలకు ఆయన తనదైన శైలిలో స్పందించినట్లు సినీ వర్గాలు భావిస్తున్నాయి. ప్రస్తుతం ఈ ఫోటోలకు అభిమానుల నుంచి భారీ స్పందన లభిస్తోంది. “భాయ్ ఈజ్ బ్యాక్” అంటూ పలువురు అభిమానులు సోషల్ మీడియాలో కామెంట్లు చేస్తుండగా, ఫిట్ నెస్ ప్రాయశఛడుతున్నారు. ఫిట్ నెస్ విషయంలో నిలిచారని ప్రశంసలు వ్యక్తమవుతున్నాయి.

చెన్నై లవ్ స్టోరీ విజయంపై చిత్రబృందం ఆనందం

ప్రేక్షకుల ఆదరణతో విజయవంతంగా ప్రదర్శితమవుతున్న ‘చెన్నై లవ్ స్టోరీ’ చిత్ర విజయోత్సవ కార్యక్రమంలో దర్శకుడు సాయి రాజేష్, హీరో కిరణ్ అబ్బవరం సినీమా ప్రయాణానికి సంబంధించిన విశేషాలను పంచుకున్నారు. సినీమా కోసం చిత్రబృందం సమష్టిగా చేసిన కృషి ఫలితమే ఈ విజయం మని వారు పేర్కొన్నారు. దర్శకుడు సాయి రాజేష్ మాట్లాడుతూ, గత విజయాలపై ఆధారపడకుండా ప్రతి చిత్రాన్ని కొత్త సవాల్ గా తీసుకుని పనిచేశామని చెప్పారు. ఈ కథను ప్రేక్షకులకు హృదయానికి దగ్గరగా తీసుకెళ్లా లనే లక్ష్యంతో చిత్రాన్ని రూపొందించామని తెలిపారు. వ్యక్తిగతంగా ఈ సినీమా తనకు ఎంతో సంతృప్తిని ఇచ్చిందని పేర్కొన్నారు. చిత్రంలో కథానాయికగా తెలుగు నటి గౌరీ ప్రీయను ఎంపిక చేయడంపై ఆయన సంతోషం వ్యక్తం చేశారు. కథ విన్నానే ఆమె ఎలాంటి సందేహాలు లేకుండా అంగీ

కరించి పూర్తి అంకితభావంతో పనిచేశారని వెల్లడించారు. అలాగే అనంత్ శ్రీరామ్ రాసిన పాటలు సినీమాకు ప్రత్యేక ఆకర్షణగా నిలిచాయని, ముఖ్యంగా ‘చిరునవ్వుతో’ పాట ప్రేక్షకులను విశేషంగా ఆకట్టుకుంటుందని అభిప్రాయపడ్డారు. హీరో కిరణ్ అబ్బవరం సినీమా కోసం నటుడిగానే కాకుండా నిర్మాణ బాధ్యతల్లోనూ చురుకుగా వ్యవహరించారని సాయి రాజేష్ తెలిపారు. ప్రచారం నుంచి ఘాటింగ్ వరకు ప్రతి దశలో ఆయన పూర్తి సహకారం అందించారని, సమయానికి ప్రాధాన్యం ఇస్తూ చిత్రబృందానికి అండగా నిలిచారని కొనియాడారు. సరదాగా మాట్లాడుతూ, ఇంకా ఇవ్వాలన్న పాత్రతో వికటంలో కొంత బకాయి ఉందని నవ్వులు పూయించారు. కాలేషిట్లకు పరిమితం కాకుండా ఘాటింగ్ అవసరాలకు అనుగుణంగా ఎల్లప్పుడూ అందుబాటులో ఉండి సహకరించారని ఆయన ప్రశంసించారు.

